



ஜூன் - 10

TNPSC துளிகள்

- ❖ உலக சுற்றுச்சூழல் தினத்தை முன்னிட்டு மாநிலத்தில் அதிக மரங்களை வளர்க்கும் நோக்கத்துடன் மேகாலயா மாநில அரசானது "ஒரு குடிமகனுக்கு ஒரு மரம்" எனும் பிரச்சாரத்தைத் தொடங்கியுள்ளது.
- ❖ மிகப்பெரிய யோகா தின நிகழ்வின் நடைபெறும் இடம், பங்கேற்பாளர்கள், நடத்துபவர்கள், பயிற்றுனர்கள், தன்னார்வலர்கள் இணைதல் ஆகியவை குறித்த விரிவான தகவல்களைப் பெற புவன் எனும் கைபேசி செயலியை ISRO ஆனது உருவாக்கியுள்ளது.
- ❖ சினிமா உலகில் வழங்கிய தமது சிறந்தப் பங்களிப்பிற்காக புகழ்வாய்ந்த JC டேனியல் எனும் விருதிற்கு மலையாள நடிகையும் திரைப்பட இயக்குநருமான ஷீலா தேர்ந்தெடுக்கப்பட்டுள்ளார்.
 - 2005 ஆம் ஆண்டில் இவ்விருதினைப் பெற்ற அரண்மூலா பொன்னம்மாவிடமிருந்து இவ்விருதினைப் பெறும் இரண்டாவது பெண்மணி இவரேயாவார்.
- ❖ ஆந்திரப் பிரதேச மாநிலமானது மாநிலத்திற்குள் தேசியப் புலனாய்வு அமைப்பு நுழைவதற்கு விதிக்கப்பட்டிருந்த தடையை விலக்கிப் "பொது ஒப்புதலை" அளித்துள்ளது.
 - இந்த புதிய அரசாணையானது சந்திரபாபு நாயுடுவின் தலைமையிலான அரசின் முந்தைய ஆணையை ரத்து செய்துள்ளது.
- ❖ முகநூல் நிறுவனமானது முதல் ஊடாடும் விளையாட்டு நிகழ்ச்சியான "கான்ஃபெட்டி" என்ற நிகழ்ச்சியை இந்தியாவில் அறிமுகப்படுத்தியுள்ளது.
- ❖ ஆஸ்திரியா நாட்டில் அடுத்த வருடம் நடைபெறவுள்ள தேர்தல் வரை ஆட்சி செய்யும் இடைக்கால அரசிற்கு அந்நாட்டின் அரசியலமைப்பு நீதிமன்றத்தின் தலைமை நீதிபதியான பிரிகிட்டி பியர்லெய்ன் என்பவரை அந்நாட்டின் முதல் பெண் தலைவராக ஆஸ்திரியாவின் அதிபர் நியமித்துள்ளார்.

தேசியச் செய்திகள்

நிதி ஆயோக் மீள் உருவாக்கம்

- ❖ இந்திய அரசின் கொள்கை சிந்தனைச் சாவடி அமைப்பான நிதி ஆயோக்கை மீண்டும் அமைக்க பிரதமர் ஒப்புதல் அளித்துள்ளார்.
- ❖ 2015 ஆம் ஆண்டு ஜனவரி மாதம் மத்திய அரசானது திட்டக் குழுவிற்குப் பதிலாக நிதி ஆயோக்கை (இந்திய மாற்றத்திற்கான தேசிய நிறுவனம்) அமைத்தது.
- ❖ மற்றொரு முன்னாள் முழுநேர உறுப்பினரும் பிரதம மந்திரிக்கான பொருளாதார ஆலோசனைக் குழுவின் தலைவருமான பிபேக் தேப்ராய் மீண்டும் அமைக்கப்பட்ட இந்தக் குழுவில் இடம் பெறவில்லை.
- ❖ தற்போது உருவாக்கப்பட்ட இந்த புதிய அமைப்பின் உறுப்பினர்கள்:



Chairperson	Prime Minister
Vice-Chairperson	Dr. Rajiv Kumar
Full-Time Members	V.K. Saraswat Ramesh Chand V.K. Paul
Ex-officio Members	Minister of Defence Minister of Home Affairs Minister of Finance Minister of Agriculture and Farmers Welfare

பொருளாதாரச் செய்திகள்

நிதியியல் செயல்திறன் குறியீடு

- ❖ இந்திய தொழில்துறை கூட்டமைப்பானது (Confederation of Indian Industry - CII) மத்திய மற்றும் மாநில அரசின் வரவு செலவுத் திட்டங்களை மதிப்பீடு செய்ய ஒரு நிதியியல் செயல்திறன் குறியீட்டை அறிமுகப்படுத்தியுள்ளது.
- ❖ இந்தக் குறியீடானது வருவாய் செலவுகள், மூலதனச் செலவுகள், வருவாய்கள், நிதியியல் நுட்பம் மற்றும் பொதுக் கடனின் அளவு ஆகியவற்றின் தர மதிப்பீடுகளை உள்ளடக்கியது.
- ❖ இந்த அறிக்கையின்படி குறைந்த வருமானம் உடைய மாநிலங்களின் நிதி செயல்திறனானது அதிக வருமானமுடைய மாநிலங்களை விட சிறப்பாக உள்ளது.

சுற்றுச்சூழல் செய்திகள்

இந்திய சுற்றுச்சூழல் அறிக்கை 2019

- ❖ சுற்றுச்சூழல் புள்ளி விவரங்கள் மற்றும் பகுப்பாய்வுகளைக் கொண்ட வருடாந்திர அளவீட்டு அறிக்கையான இந்திய சுற்றுச்சூழல் 2019 அறிக்கையானது என்பது அறிவியல் மற்றும் சுற்றுச்சூழலுக்கான மைய உதவியுடன் வெளியிடப்படும் Down To Earth என்ற பத்திரிக்கையால் தொகுக்கப்பட்டுள்ளது.

சில முக்கிய கண்டுபிடிப்புகள்

- ❖ இந்தியாவின் மொத்த இறப்புகளில் 12.5 சதவீத இறப்பிற்குக் காற்று மாசுபாடு காரணமாகும்.
- ❖ 2030 ஆம் ஆண்டின் ஐநாவின் நீடித்த வளர்ச்சி இலக்கினை அடைவதற்கு, காலநிலை மாற்ற ஆயத்தப் பணிகளை கண்காணிக்கும் குறியீடுகளை இந்தியா இதுவரை கண்டறியவில்லை.
- ❖ நாட்டில் உள்ள நிலப்பரப்பு நீர் மற்றும் நிலத்தடி நீர் இரண்டுமே மிகவும் குறைவாக உள்ளது. 86 நீர்நிலைகள் மிகக் கடுமையாக மாசுபட்டுள்ளன.



- ❖ 24 x 7 பொது சுகாதார மையங்களின் எண்ணிக்கையானது 35 சதவீதம் குறைவாக உள்ளது. மேலும் 26 சதவீத மருத்துவ அலுவலர்களின் பணியிடங்கள் காலியாக உள்ளன.
- ❖ 2050 ஆம் ஆண்டளவில் உலகின் நகர்ப்புறத்தில் வசிப்பவர்கள் எண்ணிக்கையில் 416 மில்லியன் மக்களை இந்தியா இணைக்கும் எனவும் உலகளாவிய மக்கள் தொகையில் 58 சதவீதத்திற்குத் தாயகமாக இந்தியா இருக்கும் எனவும் கணிக்கப்பட்டுள்ளது.
- ❖ 2010 மற்றும் 2014 ஆம் ஆண்டிற்கிடையே இந்தியாவின் பசுமை இல்ல வாயுக்களின் உமிழ்வானது 22% சதவீதம் அதிகரித்துள்ளது.
- ❖ சமீபத்தில் இந்தியாவானது சக்தி வாய்ந்த காட்டுத்தீ கண்காணிப்பு மற்றும் எச்சரிக்கை அமைப்பிற்கு மாறியுள்ளது. (SWPP-VIIRS) இதன் மூலம் சிறந்த துல்லியத் தன்மையுடனும் நுட்பமாகவும் காட்டுத் தீயைக் கண்டறிய இயலும்.
- ❖ கடந்த இரண்டு ஆண்டுகளில் இந்தியாவின் வேலையின்மை விகிதமானது, 1.9 மடங்கு அதிகரித்துள்ளது.

நுண்துகள் காற்று மாசுபாட்டைக் குறைப்பதற்கான இந்தியாவின் முதல் உமிழ்வு வர்த்தகத் திட்டம்

- ❖ நுண்துகள் காற்று மாசுபாட்டை குறைக்க இந்தியாவின் முதல் உமிழ்வு வர்த்தகத் திட்டத்தினை குஜராத்தின் முதல்வர் விஜய் ரூபானி 2019 ஆம் ஆண்டின் உலக சுற்றுச்சூழல் தினத்தன்றுத் தொடங்கி வைத்தார்.
- ❖ சந்தை அடிப்படையிலான திட்டமான இதில் உமிழ்வின் உச்ச வரம்பை அரசானது நிர்ணயிக்கின்றது. மேலும் தொழிலகங்கள் இந்த வரம்பிற்குள் தங்கள் உமிழ்வுகளைப் பராமரிப்பதற்காக உமிழ்வு அனுமதிகளை வாங்கவும் விற்கவும் இது அனுமதிக்கிறது.
- ❖ இந்த உச்ச வரம்பு வர்த்தக முறையின் கீழ், அனைத்து தொழிற்சாலைகளாலும் மொத்தமாக ஒரு குறிப்பிட்ட காலகட்டத்திற்கு காற்றில் உமிழ்வுக் கூடிய மொத்த மாசுபாட்டின் அளவையும் ஒழுங்கமைவு அமைப்பானது முதலில் நிர்ணயிக்கும்.
- ❖ பின்னர், குறிப்பிட்ட மாசுபாட்டு அளவை அனுமதிக்கும் ஒரு அனுமதித் தொகுப்பு உருவாக்கப்படும். இதன் ஒட்டுமொத்த கூடுதலானது, அனுமதிக்கப்பட்ட ஒட்டுமொத்த உச்சவரம்பிற்குச் சமமாக இருக்கும்.
- ❖ இந்த அனுமதிச் சீட்டுகளானது வாங்கக் கூடியவோ விற்கக் கூடியவோ அளவிலான உமிழ்வின் அளவு ஆகும்.
- ❖ ஒவ்வொரு தொழிற்சாலைக்கும் ஒரு குறிப்பிட்ட பங்கு அனுமதிப் பத்திரங்கள் ஒதுக்கப்படும். (இது சமமாகவோ, அதன் அளவைப் பொறுத்தோ அல்லது இதர விதிமுறைகளைப் பின்பற்றியோ அமையும்)
- ❖ இதற்குப் பின்னர், எந்தவொரு இதர பிற பொருள்களைப் போன்றும் இந்த உமிழ்வு அனுமதிப் பத்திரங்களைத் தொழிற்சாலைகள் தமக்கிடையே ஒருவருக்கொருவர் வர்த்தகம் செய்து கொள்ளலாம்.

இந்தியக் கடற்படையின் சுற்றுச்சூழல் பாதுகாப்பு வரைவுத் திட்டம்

- ❖ இந்தியக் கடற்படையானது தனது சுற்றுச்சூழலுக்கு உகந்த "இந்தியக் கடற்படை சுற்றுச்சூழல் பாதுகாப்பு வரைவுத் திட்டம்" என்ற திட்டம் மூலம் சுற்றுச்சூழல்



பாதுகாப்பில் முன்னோக்கிச் செல்கின்றது.

- ❖ இந்த திட்டமானது நடவடிக்கை, பராமரிப்பு, நிர்வாகம், கட்டமைப்பு மற்றும் சமூக வாழ்க்கை ஆகியவற்றில் வரம்பைக் கொண்ட குறிப்பிட்ட செயல் திட்டங்களை உள்ளடக்கியதாகும்.
- ❖ இந்த செயல் திட்டமானது “ஆற்றல் நுகர்வில் குறைப்பு” மற்றும் “பல்வகைத் தன்மையுடைய ஆற்றல்களைப் பயன்படுத்துதல்” ஆகியவற்றை முக்கிய விளைவாகக் கருதுகின்றது.

2018 ஆம் ஆண்டில் புதுப்பிக்கத்தக்க ஆற்றல் உற்பத்திக்கான செலவுகள்

- ❖ சர்வதேச புதுப்பிக்கத்தக்க ஆற்றல் நிறுவனமானது (International Renewable Energy Agency-IRENA) 2018 ஆம் ஆண்டில் புதுப்பிக்கத்தக்க ஆற்றல் உற்பத்திக்கான செலவுகள் எனும் தலைப்பில் அறிக்கையொன்றை வெளியிட்டுள்ளது.
- ❖ இந்த ஆய்விற்காக IRENA அமைப்பானது 2010 முதல் 2018 வரை எட்டு மிகப்பெரிய சூரிய ஒளி ஆற்றல் சந்தை நாடுகளை ஆய்வு செய்தது.
- ❖ சீனா, பிரான்ஸ், ஜெர்மனி, இந்தியா, இத்தாலி, ஜப்பான், ஐக்கியப் பேரரசு மற்றும் அமெரிக்கா ஆகிய நாடுகள் இதில் அடங்கும்.
- ❖ இந்த அறிக்கையின்படி உலகளாவிய அளவில் மிகக் குறைவான விலையில் சூரிய ஒளி ஆற்றலை உற்பத்தி செய்யும் நாடாக இந்தியா திகழ்கிறது.
- ❖ புதுப்பிக்கத்தக்க ஆற்றல் மூலங்களானது உலகளவில் உற்பத்தி விலைக் குறைப்பைக் கண்டுள்ளன.

IRENA

- ❖ 2009 ஆம் ஆண்டு தொடங்கப்பட்ட இந்த அமைப்பின் ஒப்பந்தமானது 2010 ஆம் ஆண்டு ஜூலை 08 ஆம் நாள் நடைமுறைக்கு வந்தது. இதன் தலைமையகம் அபுதாபியின் மஸ்தார் நகரில் அமைந்துள்ளது.
- ❖ இது வளர்ந்த மற்றும் வளரும் நாடுகளின் ஆற்றல் தேவைகளைப் பூர்த்தி செய்வதன் மூலம் புதுப்பிக்கத்தக்க ஆற்றல் மீது பிரத்தியேகமாக கவனம் செலுத்தும் முதல் சர்வதேச அமைப்பாகும்.
- ❖ இது ஒத்துழைப்பு, மேம்பட்ட அறிவு , புதுப்பிக்கத்தக்க ஆற்றல் தேர்ந்தெடுப்பு மற்றும் அவற்றின் நீடித்த பயன்பாடு ஆகியவற்றை ஊக்குவிக்கும் அரசுகளுக்கிடையேயான ஒரு அமைப்பு ஆகும்.
- ❖ இது ஐக்கிய நாடுகளின் அதிகாரப்பூர்வப் பார்வையாளர் அந்தஸ்து பெற்ற அமைப்பு ஆகும்.

மாநிலச் செய்திகள்

கழிவுப் பொருட்களிலிருந்து ஆற்றல் பெறும் இந்தியாவின் முதல் திட்டம்

- ❖ டெல்லி மெட்ரோ இரயில் நிறுவனமானது கழிவிலிருந்து ஆற்றல் பெறும் அமைப்பிலிருந்துப் பெறப்படும் மின்னாற்றலை உபயோகிக்கும் திட்டத்தினைச் செயல்படுத்தும் முதன்முதலான நிறுவனமாக உருவெடுத்திருக்கின்றது.



- ❖ காசிப்பூரில் அமைந்துள்ள 12 மெகாவாட் திறனுடைய, கழிவிலிருந்து ஆற்றல் உற்பத்தி செய்யும் அமைப்பிலிருந்து டெல்லி மெட்ரோ இரயில் நிறுவனமானது 2 மெகாவாட் மின்சாரத்தைப் பெறத் தொடங்கியுள்ளது.
- ❖ மேலும் இது IL&FS சுற்றுச்சூழல் உள்கட்டமைப்பு மற்றும் சேவைகள் என்ற நிறுவனத்துடன் இணைந்து அரசு - தனியார் கூட்டுப் பங்களிப்பு முறையில் நாளொன்றுக்கு 150 டன் திறனுடைய கட்டுமான மற்றும் இடிபாட்டுக் கழிவுகளை மறுசுழற்சி செய்யும் வசதியை ரோகினியில் செயல்நிலைப் படுத்தியுள்ளது.

EBPG இடஒதுக்கீடு திரும்பப் பெறப்படுதல்

- ❖ ஹரியானா மாநில அரசானது அரசு வேலைகள் மற்றும் அரசால் நடத்தப்படும் கல்வி நிறுவனங்களில் பொதுப் பிரிவினரில் பொருளாதார ரீதியில் பின்தங்கியோர் (Economically Backward Persons in General Category - EBPG) மற்றும் பிற்படுத்தப்பட்ட வகுப்பினர் (C-பிரிவு) ஆகியோருக்கு ஒதுக்கப்பட்ட இடங்களைத் திரும்பப் பெற்றுள்ளது.
- ❖ மேலும் அரசானது மாநில அரசின் அனைத்து துறைகளிலும் மேற்கண்ட இட ஒதுக்கீட்டு முறைப்படி ஒதுக்கப்பட்ட இடங்களை பொது / ஒதுக்கப்படாதப் பிரிவினர்க்கு மாற்றுமாறு கேட்டுக் கொண்டுள்ளது.
- ❖ இந்த முடிவானது EBPG பிரிவினரைத் தவிர ஜாட், ஜாட் இன சீக்கியர்கள், ஜாட் இன இஸ்லாமியர்கள், தியாகி, ரோர் மற்றும் பிஸ்னோயிஸ் ஆகிய பிற்படுத்தப்பட்ட (பிரிவு - C) பிரிவில் சேர்க்கப்பட்ட ஆறு இனத்தவரையும் பாதிக்கும்.

பிரபலமானவர்கள், விருதுகள் மற்றும் நிகழ்வுகள்

புனைவுக் கதைக்கான பெண்கள் பரிசு

- ❖ அமெரிக்காவைச் சேர்ந்த தயாரி ஜோன்ஸ் என்பவர் "அமெரிக்கத் திருமணம்" எனும் தனது புனைவுக் கதைக்காக புனைவுக் கதைக்கான பெண்கள் பரிசினை வென்றுள்ளார்.
- ❖ இந்தப் புத்தகமானது இளம் ஆப்பிரிக்க அமெரிக்கருக்கு வழங்கப்பட்ட தவறான தண்டனையைப் பற்றியும் அது அவரின் திருமணத்தை எவ்வாறு பாதிக்கின்றது என்பதைப் பற்றியும் விளக்குகின்றது.
- ❖ கடந்த வருடம் புக்கர் பரிசு பெற்ற அன்னா பர்ன்ஸ் எழுதிய "மில்க் மேன்" மற்றும் முன்னாள் புக்கர் பரிசு பெற்ற பாட் பார்க்கரின் புதிய புதினமான பெண்களின் மௌனம் ஆகியவையும் இவ்விருதிற்குப் பரிந்துரை செய்யப்பட்டுள்ளன.

புனைவுக் கதைக்கான பெண்கள் பரிசு

- ❖ உலகெங்கிலும் பெண்களால் எழுதப்படும் புனைவுக் கதைகளைப் பரந்த அளவு வாசகர்களுக்குக் கொண்டுச் சென்றுக் கொண்டாடுவதற்காகவும் ஊக்குவிப்பதற்காகவும் வழங்கப்படும் இந்த பரிசானது 1996 ஆம் ஆண்டு உருவாக்கப்பட்டது.
- ❖ முந்தைய வருடத்தில் ஐக்கியப் பேரரசில் வெளியிடப்பட்ட மற்றும் ஆங்கிலத்தில் எழுதப்பட்ட முழு நீள அசல் புதினங்களின் பெண் எழுத்தாளர்களுக்கு வருடந்தோறும்



இப்பரிசு வழங்கப்படுகின்றது.


